



[www.oljan.fo](http://www.oljan.fo)

Jan Müller

05 - 05 - 2012

## Løgmaður hittir oljufólk og politikarar í London

Tá Kaj Leo Holm Johannessen, løgmaður vitjaði í London herfyri áttu oljumál ein týðandi part av skránni. Umframt at vitja høvuðssæti hjá IMO og skriva undir seinasta part av marknaavtalu millum Føroyar og Bretland hevði løgmaður eisini høvi at hitta týðandi umboð fyri bretska oljuvinnu, teirra millum stjóran í Oil & Gas UK, Malcolm Webb. Eisini hitti løgmaður umboð fyri almenna bretska oljumyndugleikan DECC og umboð fyri altjóða oljufeløg. Lærurík vitjan Nú oljuleitingin vestan fyri Hetland nærkast føroyska markinum í hvørjum og útlitini fyri samvinnu komandi árinu eru nógv størri varð tað kærkomið høvi hjá løgmanni at práta við umboð bæði fyri oljuvinnuna og oljumyndugleikarnar í Bretlandi. "Tað var einki minni enn ein sera lærurík og gevandi løta fyri meg at hitta tann máttmikla Malcolm Webb, stjóra fyri bæði oljufeløg og veitarar í bretsku oljuvinnuni. Hann vísti Føroyum og okkara oljuleiting stóran áhuga og vil fegin vera við til at knýta sambond millum Føroyar og Bretland á oljuøkinum. Samrøðan okkara millum vísti, at oljuvinnan í Bretlandi fylgir væl við, hvat hendur hjá okkum og hava tey har vónir um, at olja verður funnin her eisini. Bretska oljustjórin helt fyri, at sjálvandi er náttúran ikki soleiðis háttá, at tað bara finst olja og gass bretska megin allan vegin framvið markinum. Hann helt eisini, at vit eiga at hava tol, tí tað er bara ein spurningur um tíð, til oljan verður funnin føroysku megin markið eisini. Føroyavitjan Kaj Leo Johannessen vísir á, at nú leiting og útbygging vestan fyri Hetland er í støðugari menning og nú oljufeløg royna at finna føroysku oljuna, so fara heilt víst stórir samstarvsmøguleikar at koma undan kavi millum grannatjóðirnar. Hetta var tað vit tosaðu um og vil Malcolm Webb fegin koma á vitjan í Føroyum fyri á tann hátt at fáa gongd á eitt samstarv. Tað var eisini sera forvitnisligt at hitta umboð fyri DECC, sum er tað bretska Jarðfeingi. Og tað var áhugavert at hoyra umboð fyri Statoil

greiða frá komandi boringini her heima. Undir vitjanini í London hevði føroyski sendiharrin á staðnum, Jóannes V Hansen nevniliga skipað fyri einum kunningartiltaki fyri løgmanni. Har greiddi Gareth Allinson, serfrøðingur hjá Statoil, frá komandi boring á landgrunninum, og til steðar var eisini stjórin á Jarðfeingi, sum umframt at hitta umboð fyri bretska oljumyndugleikar eisini nýtti høvi at greiða løgmanni frá status við oljuleiting við Føroyar. Tað var eisini ein ikki sørt sannfórður løgmaður, Kai Leo Johannessen, sum fór avaftur kunningarfundinum í London um komandi boringina á landgrunninum sannfórður um, at hesaferð fer tað at eydnast at koma gjøgnum tjúkku basaltfláirnar í froyisku undirgrundini og niður á oljuberandi lög. Froyiska sendistovan í London hevði eisini boðið politiskum umboðum fyri Shetland, Orknoyggjarnar og Hebridurnar, íslenska sendiharranum, umboðum fyri oljufeløgini ExxonMobil, Froya Kolvetni, Atlantic Petroleum og Statoil og umboðum fyri uttanríkistænastuna í Tinganesi við til døgurðan í bretska høvuðsstaðnum í farna mánað. Myndir - Frá døgurðanum fyri kendum oljufólkum og bretskum politikarum. Myndatøka [oljan.fo](http://oljan.fo)/Jan Müller